

न्यायालय जिला कलक्टर, बाड़मेर  
पीठासीन अधिकारी : अरुण कुमार पुरोहित, आई0ए0एस0

विविध रसद प्रकरण सं. 43/2018

प्रार्थी—

राजस्थान सरकार जरिये

प्रवर्तन अधिकारी बालोतरा

बनाम

अप्रार्थीगण—

1. दिनेश कुमार पुत्र धनरात अग्रवाल जाति अग्रवाल निवासी वडोदरा, गुजरात (मालिक टैंकर संख्या जीजे 06 एयु 2184)
2. मोहनसिंह पुत्र घीसासिंह जाति राजपूत निवासी सदारन भीम, जिला राजसमंद (राजस्थान) (टैंकर ड्राईवर)
3. अर्जुन कुमार पुत्र राजेन्द्र कुमार, सुभाष नगर, मार्ग, पाल रोड़, जोधपुर (मालिक टाटा टेम्पो सं. आरजे 19/जीएफ 6413)
4. आसूसिंह पुत्र शैतानसिंह निवासी धवा, तहसील लूणी जिला जोधपुर (टेम्पो चालक)

प्रार्थना पत्र अन्तर्गत धारा 6ए आवश्यक वस्तु अधिनियम, 1955

उपस्थिति :-

1. अभियोजन अधिकारी प्रार्थी की ओर से उपस्थित।
2. श्री श्यामलाल सिंघल, अधिवक्ता अप्रार्थी सं. 1 व 2 की ओर से उपस्थित।
3. श्री रामस्वरूप शर्मा, अधिवक्ता अप्रार्थीगण अप्रार्थीगण संख्या 3 व 4 की ओर से उपस्थित।

आदेश

दिनांक : 02.08.2023

1. प्रार्थी की ओर से यह प्रार्थना-पत्र अन्तर्गत धारा 6ए आवश्यक वस्तु अधिनियम, 1955 के तहत अप्रार्थीगण के विरुद्ध प्रस्तुत किया गया है। प्रस्तुत प्रार्थना-पत्र पर दोनो पक्षों की सुनवाई उपरांत आदेश दिनांक 22.02.2021 द्वारा निर्णय पारित किया गया। इस निर्णय से व्यथित होकर अप्रार्थी सं. 1 व 2 की ओर से प्रथम

जिला कलक्टर  
बाड़मेर

अपील संख्या 13/2021 सेशन न्यायालय बालोतरा के समक्ष प्रस्तुत की गई। माननीय न्यायालय सेशन न्यायाधीश बालोतरा द्वारा अपने आदेश दिनांक 16.05.2022 के द्वारा इस न्यायालय के निर्णय दिनांक 22.02.2021 को अपास्त करते हुए प्रकरण इस निर्देश के साथ प्रतिप्रेषित किया कि अप्रार्थीगण को साक्ष्य का समुचित अवसर देकर निस्तारण किया जावे। इस पर पत्रावली पुनः नम्बर पर कायम कर अप्रार्थीगण सं. 1 व 2 को साक्ष्य प्रस्तुत करने का अवसर प्रदान करते हुए साक्ष्य अभिलिखित की गई।

2. प्रस्तुत प्रार्थना-पत्र के संक्षिप्त तथ्य यह हैं कि दिनांक 09.07.2018 को पुलिस थाना पचपदरा द्वारा दूरभाष पर सूचना दी गई कि पचपदरा से जोधपुर हाइवे पर होटल वीर तेजा के आगे गैस से एलपीजी गैस निकालकर सिलेण्डरों में भरने का कार्य किया जा रहा है, इस पर प्रार्थी ने मौके पर पहुंच कर पाया कि एचपी कम्पनी का टैंकर सं. जीजे 06 एयु 3184 खड़ा था एवं इसके बराबर 6 व्यवसायिक सिलेण्डर एक कतार में रखे हुए एवं बीच के दो सिलेण्डरों को एक वाल्व जिसमें आगे दो पाईप रबर की लगी हुई पाई एवं वाल्व को गैस टैंकर के वाल्व से जोड़ा हुआ पाया गया। इस प्रकार उक्त टैंकर के चालक एवं अन्य व्यक्तियों द्वारा मिलकर अवैध रूप से टैंकर से एलपीजी निकाल कर सिलेण्डरों में भरे जाने का कार्य किया जा रहा था जो एलपीजी आदेश 2000 का स्पष्ट उल्लंघन होने से आवश्यक अधिनियम 1955 की धारा 3/7 के अन्तर्गत दण्डनीय अपराध है। मौके पर उक्त गैस टैंकर के चालक के बारे में पता किया तो वह मौके से भाग गया था तथा टैंकर की तलाशी में ड्राइविंग लाइसेंस मिला जो अप्रार्थी सं. 02 मोहनसिंह के नाम से था। टैंकर के गैस परिवहन की अनुमति अप्रार्थी सं. 01 के नाम थी जो दिनांक 07.07.2018 को एचपीसीएल प्लांट, गांधीनगर एस.आर. गुजरात के भरकर जोधपुर एचआरसीसी के प्लांट में खाली होने के लिये रवाना हुआ, जिसका खरीद मीमो वक्ता निरीक्षण पाया गया। टैंकर के पीछे बिना नम्बरी टेम्पों चैसिस नम्बर एमएटी 5350001जेजेडई 31903 खड़ा पाया, जिसमें 6 खाली व्यवसायिक सिलेण्डर रखे हुए पाये। टेम्पो में सवार चालक अप्रार्थी सं. 4 ने पूछताछ में बताया कि टैंकर चालक अप्रार्थी सं. 2 ने फोन से बताया कि पचपदरा स्थित होटल तेजा पर आ जाये, आपको सिलेण्डर भरकर दे देंगे। इस पर 12 सिलेण्डर जोधपुर से लेकर भरवाने हेतु पहुंच हैं तथा गैर



2  
जिला कलक्टर  
बाडमेर

सिलेण्डर भरना शुरू ही किया था कि मौके पर पुलिस ने आकर रिफिलिंग बंद करवा दी है। उक्त टेम्पो चालक एवं उसके मालिक के पास एलपीजी परिवहन का कोई वैध लाईसेंस नहीं होना बताया गया। इस प्रकार मौके पर एचपी कम्पनी के गैस टैंकर नम्बर जीजे 06 एयु 2184 से अवैध रूप से सिलेण्डरों में गैर रिफिलिंग करने का कार्य किया जाना दण्डनीय अपराध है। अतः उक्त टैंकर मय गैस, गैस रिफिलिंग हेतु काम में लिया जा रहा वाल्व जिसके आगे लगी दो पाईप व निप्पल, टैंकर में पाये गये दस्तावेज, टाटा टेम्पो, सिलेण्डर पर लगने वाले चार ढक्कन, 15 सीलें, आईसोसी के पांच एवं एचपीसीएल के सात व्यवसायिक सिलेण्डर मैसर्स चौधरी गैस सर्विस बालोतरा तथा गैस टैंकर मय गैस एवं टाटा टेम्पो थानाधिकारी पुलिस थाना पचपदरा को अभिरक्षा में सुपुर्द किये गये। अप्रार्थीगण आसूसिंह, अर्जुन कुमार, मोहनसिंह एवं दिनेश कुमार द्वारा किया गया उक्त कृत्य द्रवित पेट्रोलियम गैस (प्रदाय और वितरण का विनियमन) आदेश 2000 एवं आवश्यक वस्तु अधिनियम 1955 की धारा 3/7 के तहत दण्डनीय अपराध है, अतः सीजसुदा गैस टैंकर मय गैस टाटा टेम्पो एवं 12 व्यवसायिक गैस सिलेण्डर मय गैस को राजसात करने का आदेश फरमावे। इसके साथ ही जब्तशुदा सिलेण्डरों एवं गैस टैंकर में भरी हुई एलपीजी प्रकृत्या विस्फोटक एवं क्षयशील पदार्थ होने से आवश्यक वस्तु अधिनियम, 1955 की धारा 6ए ( ) के तहत अन्तरीम निस्तारण के आदेश फरमावे।

3. प्रार्थी द्वारा प्रस्तुत प्रार्थना-पत्र दर्ज रजिस्टर कर अप्रार्थीगण को जरिये पंजीबद्ध डाक द्वारा जवाब हेतु नोटिस जारी किया गया।

अप्रार्थी सं. 01 व 02 के अधिवक्ता ने जवाब में निवेदन किया कि प्रार्थी द्वारा मनगढत व झूठी रिपोर्ट पेश कर यह मुकदमा दर्ज कराया है। अप्रार्थी सं. 02 वाहन चालक द्वारा आवश्यक वस्तु अधिनियम के अन्तर्गत कोई अपराध नहीं किया गया है तथा अप्रार्थी सं. 01 वाहन टैंकर का मालिक होने से उसके विरुद्ध यह प्रकरण पेश किया गया है। अप्रार्थी सं. 01 का वाहन पेट्रोलियम पदार्थ का परिवहन करने के लिये अधिकृत है जिसके लिये सभी दस्तावेज यथा पंजीकरण प्रमाण-पत्र, फिटनेस सर्टिफिकेट, गुजरात सरकार द्वारा जारी किया गया नेशनल परमिट इत्यादि सभी पाये गये हैं। उक्त वाहन टैंकर में दिनांक 07.07.2018 को पेट्रोलियम रिफाईनरी जामनगर से पेट्रोलियम पदार्थ (एलपीजी) का परिवहन,

हिन्दुस्तान पेट्रोलियम कॉर्पोरेशन लि० के लिये गुजरात से भगत की कोठी, जोधपुर एलपीजी प्लांट के लिये भरकर निर्धारित सड़क मार्ग से लाया जा रहा था। यह वाहन दिनांक 08.07.2018 को रात्रि विश्राम करने के लिये वाहन रोक दिया, क्योंकि पेट्रोलियम कम्पनियों के निर्देश हैं कि रात्रि 11 बजे के बाद से सुबह 6 बजे तक वाहन नहीं चलाय जावें। वाहन चालक ने वाहन खड़ा करके वाहन के उपर जाकर सो गया तथा सुबह जल्दी दिनांक 09.07.2018 को हल्ला सुनकर उठा व नीचे उतरा तब तक पास खड़े अन्य टैंकर जा चुके थे लेकिन पचपदरा के तत्कालीन थानाधिकारी ने वाहन चालक मोहनसिंह को नहीं जाने दिया व उसे डराने, धमकाने लगा जिस पर मोहनसिंह टैंकर छोड़कर चला गया। उक्त वाहन में भरी गई एलपीजी गैस ज्वलनशील होने से थानाधिकारी ने इसे हिन्दुस्तान पेट्रोलियम कॉर्पोरेशन को सूचित किया एवं कम्पनी की ओर से आसूसिंह को अधिकृत किया गया जिसे उक्त टैंकर सुपुर्द करने पर टैंकर में भरी हुई 17800 किलोग्राम गैस डीपों में खाली कराकर रसीद दी गई है। इस प्रकार टैंकर में भरी हुई गैस को पुलिस थानाधिकारी द्वारा हिन्दुस्तान पेट्रोलियम कॉर्पोरेशन भगत की कोठी में खाली कराई जा चुकी हैं ऐसे में प्रार्थी द्वारा उक्त गैस को राजसात कराने का कोई मामला ही नहीं बनता है। अतः प्रवर्तन अधिकारी बालोतरा द्वारा प्रस्तुत किया गया यह प्रार्थना-पत्र खारिज फरमाया जावें।

5. अप्रार्थी सं. 03 व 04 की ओर से उपस्थित अधिवक्ता द्वारा कोई जवाब एवं प्रतिरक्षण प्रस्तुत नहीं किय गया।

हमने पत्रावली का अवलोकन किया तथा प्रार्थी पक्ष को सुना। प्रार्थी की ओर से अभियोजन अधिकारी ने प्रकट किया कि अप्रार्थी सं. 01 के स्वामित्व के वाहन गैस टैंकर से परिवहन किये जा रहे पेट्रोलियत पदार्थ एलपीजी गैस का अवैध रूप से सिलेण्डरों में रिफिलिंग कराई जा रही थी जिस पर उक्त गैस टैंकर, सिलेण्डर एवं सिलेण्डर परिवहन हेतु प्रयोग में लिया गया टेम्पों मौतबिरान के रूबरू सीज किये गये है जो वर्तमान सुपुर्दगी पर दिये गये है। अप्रार्थीगण द्वारा द्रवीकृत पेट्रोलियम गैस (प्रदाय और वितरण का विनियमन) आदेश 200 के खण्ड 3 के (1 का बी.सी.), 4 के (1 का क, घ एवं 2), 6 व 7 का (1 का सी) का उल्लंघन किया गया है जो आवश्यक वस्तु अधिनियम, 1955 की धारा 3/7 के तहत



↓  
जिला कलक्टर  
बाडमेर

दण्डनीय अपराध है। अप्रार्थी सं. 3 व 4 ने बावजूद सूचना उपस्थित होकर अपना पक्ष प्रस्तुत नहीं किया है और न ही प्रतिवाद किया है। अप्रार्थी सं. 1 व 2 की ओर से अधिवक्ता ने जवाब में प्रकट किया कि उसके द्वारा कम्पनी अधिकृत परमिट पर जामनगर रिफाईनरी से हिन्दुस्तान पेट्रोलियम कॉर्पोरेशन भगत की कोठी डीपो तक टैंकर के जरिये एलपीजी का परिवहन किया जा रहा था। वक्त घटना वाहन चालक रात्रि के समय टैंकर खड़ा कर उपर सोया हुआ था जिसने किसी प्रकार की रिफिलिंग का कार्य नहीं किया एवं थानाधिकारी द्वारा धमकाये जाने पर डकरर भाग गया। अधिवक्ता अप्रार्थी सं. 1 व 2 द्वारा प्रस्तुत उक्त जवाब घटना की परिस्थितियों एवं साक्ष्यों के परिप्रेक्ष्य में कतई विश्वास योग्य प्रतीत नहीं होते हैं। इसके विपरीत टेम्पों चालक ने अपने बयानों में बताया है कि टैंकर चालक स्वयं ने उन्हें फोन कर गैस सिलेण्डर भरवाने हेतु बुलाया तथा मौके पर गैस सिलेण्डर भरते हुए पकड़े गये हैं। इस तथ्य के विपरीत अप्रार्थी सं. 1 टैंकर मालिक के पॉवर एटार्नी होल्डर डीडब्ल्यू-1 आसूसिंह ने घटना के सम्बन्ध में मौखिक साक्ष्य प्रकट करते हुए कथन किये हैं तथा जवाब के समर्थन में प्रस्तुत दस्तावेजों को मात्र प्रदर्शित कराया गया। इसके अलावा साक्ष्य में ऐसा कोई ठोस दस्तावेजी साक्ष्य अथवा गवाह परीक्षित नहीं कराये हैं जिसके आधार पर अप्रार्थी के प्रतिरक्षण के तथ्यों पर विश्वास किया जा सके। अप्रार्थी सं. 2 जो अप्रार्थी सं. 1 के निर्देशन में टैंकर का चालन कर रहा था उसे भी साक्ष्य में परीक्षित नहीं कराया गया है और न ही उसके द्वारा इस परिवाद में प्रतिरक्षण में कोई जवाब पेश किया है। इस प्रकार कम्पनी अधिकृत परमिट पर गैस टैंकर से एलपीजी का परिवहन करते हुए बीच रास्ते में गैस की चोरी करते हुए अनाधिकृत एवं अवैध रूप से सिलेण्डरों की रिफिलिंग करना एवं उनको विक्रय के आशय से परिवहन करना आवश्यक वस्तु अधिनियम, 1955 की धारा 3 के प्रावधानों विपरीत एवं धारा 7 के अधीन दण्डनीय कृत्य हैं जिसके लिये पुलिस थाना पचपदरा में अप्रार्थीगण के विरुद्ध प्रथम सूचना रिपोर्ट सं. 115 दिनांक 09.07.2018 दर्ज हुई है तथा इसके फलस्वरूप उपरोक्त सीजसुदा गैस टैंकर मय गैस, टाटा टेम्पों एवं 12 व्यवसायिक गैस सिलेण्डर मय गैस राजसात किये जाने का समुचित आधार मौजूद है।

7. अतः उपर्युक्त तथ्यों एवं परिस्थितियों पर विवेचन एवं विश्लेषण के परिणामस्वरूप प्रार्थी का यह प्रार्थना-पत्र स्वीकार किया जाकर अप्रार्थी के कब्जे में आवश्यक



वस्तु अधिनियम एवं तदधीन बनाये गये द्रवीकृत पेट्रोलियम गैस (प्रदाय और वितरण का विनियमन) आदेश 200 के उल्लंघन कें फलस्वरूप उपरोक्त सीजशुदा गैस टैंकर नं. जीजे 06 एयु 2184 मय गैस, टाटा टेम्पो संत्र आरजे 19/जीएफ 6413 व्यवसायिक गैस सिलेण्डर मय गैस राजसात किये जाने के आदेश दिये जाते है। माननीय उच्चतम न्यायालय के न्यायिक निर्णय नजीर 2009 डीएनजे (एससी) पेज 340 कलक्टर गन्जम बनाम रमेशचन्द्र पाण्डे में पारित निर्णय दिनांक 06.02.2009 के अनुसार आवश्यक वस्तु अधिनियम के अन्तर्गत जब्त किये गये वाहन एवज में वाहन के बाजार मूल्य तक जुर्माना लगाया जा सकता है। हस्तगत प्रकरण में प्रवर्तन अधिकारी बालोतरा द्वारा जब्त एवं इस न्यायालय द्वारा राजसात किये गये उक्त गैस टैंकर नं. 06 एयु 2184 के एवज में उसके अनुमानित मूल्य दस लाख जुर्माना वाहन मालिक अप्रार्थी सं. 1 दिनेश कुमार पुत्र धनराज अग्रवाल जाति अग्रवाल निवासी वडोदरा, गुजरात एवं टाटा टेम्पो संख्या 19/जीएफ 6413 के एवज में उसके अनुमानित मूल्य तीन लाख जुर्माना वाहन मालिक अप्रार्थी संख्या 3 अर्जुन कुमार पुत्र राजेन्द्र कुमार, सुभाष नगर, मार्ग, पाल रोड़, जोधपुर पर अधिरोपित किया जाता है। यह जुर्माना राशि राजसात की गई उक्त गैस की राशि के अतिरिक्त है, जो वाहन मालिक द्वारा उक्त जुर्माना राशि अदा कर दें तो उक्त राजसात किये गये दोनो वाहन उन्हे नियमानुसार सुपुर्द कर दिये जावें। यदि वाहन मालिक द्वारा जुर्माना राशि जमा नही करवाई जाती है तो जिला रसद अधिकारी, बाड़मेर को आदेश दिये जाते है कि वह राजसात किये गये उक्त दोनो वाहन गैस टैंकर व टाटा टेम्पो राज्य पक्ष में निस्तारित करवावें। सीजशुदा एवं राजसात टैंकर में भरी पाई गैस एवं 12 सिलेण्डर मय गैस के निस्तारण कें फलस्वरूप प्राप्त राशि नियमानुसार राज्य कोष में नियत मद में जमा कराई जावें। इस आदेश की प्रति जिला रसद अधिकारी, बाड़मेर को पालनार्थ एवं नियमानुसार आवश्यक पालना कार्यवाही हेतु प्रेषित हो।

8. आदेश आज दिनांक 02.08.2023 को खुले न्यायालय में सुनाया गया।



( अरुण कुमार पुरोहित )  
जिला कलक्टर, बाड़मेर  
जिला कलक्टर  
बाड़मेर